

## مسئلہ افراط زر اور اسلام کا نظریہ استحکام قدر زر

شah محبی الدین ہاشمی

افراط زر:

کافنڈی زر کی دریافت معیشت کے میدان میں ایک اہم ترین واقعہ ہے، جس سے دنیائے  
معیشت میں بڑے انقلابات و قوع پذیر ہوئے ہیں۔ اس سے جہاں بڑے بڑے مسائل سمجھے  
وہاں یہ کئی سببیدہ مسائل اور پچیدگیوں کا باعث بھی بنا۔ کافنڈی زر کے پیدا کردہ مسائل میں  
افراط زر (Inflation) کا مسئلہ سرفہrst ہے۔

افراط زر اس وقت وجود میں آتا ہے جب ملک میں اشیاء اور خدمات کی رفتار طلب،  
مجموعی پیداوار (Output) کی رفتار (Rفتار رسد) سے زیادہ ہو جائے۔ ہردو کے اضافے کی شرح  
میں باہمی اختلاف یا تو مخصوص زری نظام کا مظہر ہوتا ہے، مثلاً یہ کہ زر کی رسد میں خاصاً اضافے  
ہو جائے، یا اس کی وجہ تحقیق نویسیت کی ہوتی ہیں مثلاً ایسے عوامل جو پیداواری اضافے میں  
رکاوٹ پیدا کر دیں یا اس کی طلب میں اضافہ کر دیں مثلاً قحط، فیکٹری مزدوروں کی ہڑتال وغیرہ۔  
تاریخی نقطہ نظر سے اگر عمومی تجربہ کیا جائے تو معلوم ہو گا کہ زر کافنڈی کی قوت خرید  
میں، اس کی تحقیق کے بعد سے، مسلسل کمی کا راجحان چلا آ رہا ہے۔ اس کے علاوہ ہر بڑی جنگ،  
نیز حکومتوں کی فطری معاشی نظام میں مداخلت وغیرہ افراط زر کے ترع ☆ (Acceleration) کا  
موجب بنتے رہے ہیں۔

حقیقی زر کے برعکس چونکہ زر کافنڈی کی تحقیق کوئی مشکل بات نہیں اس لئے  
یہ ممکن نہیں ہے کہ اس کی قدر (Value) میں استقلال رہے اور اس کی قوت خرید  
☆ تجزیہ رفتاری

میں کسی بیشی نہ ہو۔ (Purchasing Power)

آج کے دور میں زر کاغذی کی قدر میں بے اختیاری عروج پر ہے جس کی بنا پر ماہرین معیشت اسے انتہائی اہم مسئلہ سمجھنے لگے ہیں۔ ۱۹۴۵ء تا ۱۹۷۹ء کا اشاریہ قیمت صارف<sup>(۱)</sup> پر بچپاس ممالک کے تجزیے پر مشتمل ہے۔ اس اشارے سے یہ بات واضح ہو گی کہ کاغذی زر کی قدر میں سالانہ کس شرح سے کمی واقع ہو رہی ہے۔

سال	اشاریہ	فیصد تبدیلی
۱۹۴۵	۹۳.۵	۱.۹
۱۹۴۶	۹۷.۲	۳.۳
۱۹۴۷	۱۰۰.۰	۳.۰۰
۱۹۴۸	۱۰۳.۲	۲.۷
۱۹۴۹	۱۰۹.۸	۶.۱
۱۹۵۰	۱۱۴.۳	۵.۵
۱۹۵۱	۱۲۱.۳	۳.۳
۱۹۵۲	۱۲۵.۳	۳.۳
۱۹۵۳	۱۳۳.۱	۸.۸
۱۹۵۴	۱۳۷.۷	۱۲.۲
۱۹۵۵	۱۴۱.۲	۷.۰
۱۹۵۶	۱۷۰.۵	۳.۸
۱۹۵۷	۱۸۱.۵	۶.۸
۱۹۵۸	۱۹۵.۳	۹.۰
۱۹۵۹	۲۱۷.۳	۱۳.۳

بچپاس ممالک کے اس مجموعی اشاریہ میں کئی ممالک ایسے ہیں جن میں یہ شرح ۶ سے

۱۲ فیصد رہی۔ ارجمندیا میں ۶۶ فیصد سے زیادہ اور ترکی اور اسرائیل میں تین فیصد سے زیادہ تھی (۲)

بعض اوقات افراط زر انتہائی شکل اختیار کر جاتا ہے جو "Hyperinflation" کے نام سے موسوم ہے۔ اس صورت میں قیمتوں کی سطح انتہائی تیزی سے بلند ہو جاتی ہے۔ (مثلاً ۲۰۱۰ء میں فیصد ماہانہ یا اس سے زیادہ) جنگوں اور انقلاب کے زمانہ میں عام طور پر ایسی صورت حال پیدا ہو جاتی ہے۔ اس شکل کی کلاسیکی مثالوں میں جرمی کا خوالہ دیا جاسکتا ہے جہاں پہلی جنگ عظیم کے اختتام پر اشیاء کی قیمتیں ۳۰۰ فیصد ماہانہ کی شرح سے بھی زیادہ بڑھ گئیں۔ یہی حال ہنگری میں دوسری جنگ عظیم کے بعد ہوا جب قیمتوں میں اضافے کی شرح دو ہزار فیصد ماہانہ سے بھی زیادہ ہو گئی (۳)۔

افراط زر کی یہ تباہ کرن صورت ہر قسم کے مؤجل ☆ زری لین دین پر بری طرح اثر انداز ہوتی ہے۔ ایسی صورت حال میں چونکہ کرنی روز بروز اپنی وقعت کھو رہی ہوتی ہے اس لئے ہر شخص کی کوشش ہوتی ہے کہ وہ جس تدریج ہو سکے جلد اسے خرچ کر دے۔ یہ رہنمائی زر کی ایسی برقرارگردش کا باعث بنتا ہے جو افراط زر کی شرح میں مزید اضافے کا سبب بنتا ہے۔

افراط زر ایسی چیز ہے جس سے حکومت اور کئی دیگر بالا اثر اداروں کے مفاہمات وابستہ ہوتے ہیں اس بنا پر آج ماہرین معيشت اسے ایک ناگزیر ضرورت اور ایک ناقابل علاج علت سمجھنے لگے ہیں۔

### افراط زر سے پیش آمدہ مسائل:

افراط زر کے اثرات اور مفاسد ☆ کا دائرہ بہت وسیع ہے جو معاملات قرض کے علاوہ تمام مؤجل (Deffered) حقوق و انتظامات پر محیط ہے۔ علاوہ ازیں افراط زر کی اجتماعی معاشی مفاہمات کو بھی متاثر کرتا ہے۔ افراط زر سے پیش آمدہ مسائل مختصرًا حسب ذیل ہیں۔

افراط زر کی وجہ سے طویل میعادی مالی معاملوں پر بالخصوص زد پڑتی ہے۔ چونکہ مستقبل بعید میں افراط زر کی شرح کا کچھ بھی اندازہ نہیں کیا جاسکتا اس لئے بالعموم لمبی مدت پر محیط کی

مختلف النوع منصوبے باوجود اپنی افادی و قوت کے رو بعمل نہیں آ سکتے۔

افراط زر سے پتیں شدید متاثر ہوتی ہیں۔ خاص طور پر ایسے افراد کی بچپتوں پر اس کے سخت تکلیف دہ اثرات مرتب ہوتے ہیں جو بڑھاپے، 'مکنہ بیماری'، مکنہ بے روزگاری، بچوں کی تعلیم و شادی یا مکان وغیرہ کی تغیر کے لئے کی جاتی ہیں۔

افراط زر کا ایک نقصان یہ بھی ہے کہ اس کے اثرات سے سرمائے کو محفوظ رکھنے کے لئے بچت کنندگان اپنے سرمائے کو املاک، قیمتی اجناس اور اس طرح کے دیگر غیر پیداواری املاشوں کی شکل میں رکھنے کو قرین مصلحت سمجھنے لگتے ہیں، جس سے معاشی سرگرمیوں پر نمائیت منقح اثرات مرتب ہوتے ہیں۔

مقرہ آمدی والے لوگ اور معاشرے کا متوسط طبقہ افراط زر سے زیادہ متاثر ہوتا ہے کیونکہ اس کی زد اولاً اسی طبقے پر پڑتی ہے۔ اس سے ایک بڑا نقصان یہ ہوتا ہے کہ معاشرے میں طبقائی تقسیم کی بنیادیں روز بروز سمجھم ہوتی ہیں۔ کم اور معینہ آمدی والا طبقہ مسلسل بدحالی کا شکار ہوتا ہے جب کہ سرمایہ دار طبقے کے پاس ایسے تمام وسائل موجود ہوتے ہیں جن کی بنا پر وہ افراط زر کے نقصانات سے اپنے کو محفوظ (Inflation Proof) بنالیتا ہے۔

آجر اور اجر کے مابین اجرت کا تعین مستقبل کے متوقع افراط زر کے اندازے سے وابستہ ہوتا ہے۔ اب اس میں ناالصافی کا ایک پہلو یہ بھی ہے کہ چونکہ آجرین اور حکومت مستقبل کے افراط زر کا اندازہ اپنی بہتر معلومات کی بدولت، فریق مقابل کی نسبت زیادہ صحیح انداز میں کر سکتے ہیں اس لئے سرکاری ملازمین اور عام اجر، اجرتوں کے معاملے میں بالعموم ناالصافی اور استحصال کا شکار بن جاتے ہیں۔

#### اسلام کا نظریہ استحکام قدر زر:

اسلام اجتماعیت اور معاشرت کا دائی دین ہے۔ وہ افراد کے افراد اور مملکت کے ساتھ تعلقات کی تنظیم کرتا ہے اور ان کے باہمی معاملات کو حکم و منضبط کرتا ہے۔ اب چونکہ معاشرتی روابط کا مبنی عام طور پر معیشت و اتصال کے امور بنتے ہیں اس لئے شریعت نے ایک ایسا کامل اور نفیہ المثال نظام معیشت پیش کیا ہے جو ان تعلقات کی استواری کی راہ ہموار کرتا ہے۔ نیز ان

امور کی مکمل طور پر بخ کنی بھی کرتا ہے جو ایک صلح معاشرتی اور اجتماعی نظام میں رخنہ ڈالنے کا باعث بنتے ہیں۔ شریعت نے اسی بنا پر ربوہ کو حرام قرار دیا ہے، جوئے کی مماعت کی ہے اور ظلم سے کسی کا مال ہٹھیانے اور ملکوم و مجبور لوگوں کے معاشری احتصال سے بخنی سے روکا ہے۔

کسی بھی معاشری نظام میں زر ایک ایسی شے ہے جو لوگوں کے معاملات کو منضبط کرتی ہے۔ باائع و مشتری، آجر و اجیر اور کئی دیگر متعاقدين ☆ کے مابین تعلق کا مداری زر ہوتا ہے۔ اسی بنا پر شریعت کی رو سے یہ لازم ہے کہ معاملات میں صحت اور عدل کو قائم رکھنے اور ظلم و نزع کے عوامل کو دور رکھنے کے لئے اشیاء کی قیمت کا مقیاس اور معیار (زر) ایسا ہو جس میں ثبات و قرار ہو لیعنی وہ معقول حد تک متحکم بایت کا حامل ہو۔ ابن قیم کہتے ہیں:

”زر ایک ایسا معیار ہے جس سے اموال کی تقسیم ہوتی ہے، اس لئے ضروری ہے کہ اس کی قدر میں ثبات ہو۔ کیونکہ اگر عام اشیاء کی طرح زر کی قدر بھی متغیر ہوتی رہے تو لوگوں کے معاملات اور عقود فساد کا شکار ہو جائیں گے۔ آج کل یہ چیز عام دیکھنے میں آئی ہے کہ فلوس ☆☆ کے قدری تغیرات کی بنا پر لوگ معاملات کے فساد اور شدید ضرر کا شکار ہو رہے ہیں۔ اگر زر کی قدر میں استحکام پیدا کیا جائے تو اس میں لوگوں کا بہت بھلا ہو گا۔“<sup>(۲)</sup>

علماء اسلام نے نقد اور اس کے متعلقات کی اہمیت کو پیش نظر رکھتے ہوئے اس موضوع کو اپنی کاؤشوں میں خاص مقام دیا اور اس پر بہت کچھ لکھا ہے۔ مسلم علماء کا ہیش سے یہ نقطہ نظر رہا ہے کہ نقد کے اجراء کا اختیار حکومت کے پاس رہنا چاہئے۔ اس لئے کہ اگر یہ اختیار ہر کس و ناس کو مل جائے تو بڑے غلطناک حالات پیدا ہو جائیں گے۔ نیز حکومت اس چیز کی ذمہ دار ہے کہ وہ زر کی قدر کو تغیرات سے محفوظ رکھنے کا انتظام کرے۔ امام ابن تیمیہ لکھتے ہیں:

”ینبغی للسلطان ان یضرب لهم فلوسا تكون بقيمة العدل فى معاملاتهم من غير ظلم لهم ولا یتجزء ذو السلطان فى الفلوس اصلا۔“<sup>(۵)</sup>

(حاکم کو چاہئے کہ وہ ایسی کرنی کا اجراء کرے جو لوگوں کے معاملات میں موجب عدل ہو اور ظلم کا کوئی پسلو اس میں نہ ہو۔ حاکم کے لئے یہ بات قطعاً ناروا ہے کہ وہ کرنی کو ذریعہ آمدن بنائے۔

---

☆ فرضین معابده ☆☆ تابنے سے نی ہوئی ایک امدادی کرنی جو اس زمانے میں قانونی زر کے طور پر راجح تھی۔

چونکہ زر اشیاء کے لئے بطور معیار قدر مستعمل ہے، اس بنا پر قرآن حکیم میں اس امر کی ممانعت کی گئی ہے کہ نقود میں کھوٹ ملائی جائے کیونکہ یہ عمل سمجھیں مسائل اور مضرتوں کا موجب بنتا ہے۔

قرآنی آیت ۷۰ لا تبخسوا الناس اشیاء هم ولا تفسدوا فی الارض بعد اصلاحها<sup>(۶)</sup> نیز ارشاد خداوندی بربان حضرت شعیب علیہ السلام کہ ۷۱ وَيَا قوۡمًا وَفُوۡالکیل وَالْمیزَان بالقسط ولا تبخسوا الناس اشیاء هم ولا تعنوا فی الارض مفسدین۔<sup>(۷)</sup> میں قوم شعیب کے مذکور واقعہ کے بارے میں مفسرین کہتے ہیں کہ یہاں محس سے مراد دراهم و دنانیر میں کی، ان کی قطع اور ان میں کھوٹ ملانا ہے جس کی قوم شعیب مر تکب تھی<sup>(۸)</sup>۔ امام شوکانی، ہروایت ابو العباس ابن سرتع قوم شعیب کی کارستانی کا بیان کرتے ہیں کہ:

”قوم شعیب دراهم و دنانیر کے کناروں کو قیچی سے کاٹ کر اس کی قیمت میں کمی کر دیتے تھے اور کئے تکڑوں کو جمع کر کے خاصا مال بنا لیتے تھے۔ ملک شام میں بھی یہی طریقہ رائج تھا۔ قرآن نے آیت ۷۰ لا تبخسوا الخ میں انہیں اسی فعل سے روکا ہے۔ اس ممانعت پر وہ کہنے لگے اے شعیب! کیا تمہاری نمازیں یہ کھتی ہیں کہ ہم اپنے آہلی معبودوں کی پرستش چھوڑ دیں اور اپنے اموال کے معاملے میں اپنی مرضی پر عمل نہ کریں، ۰۰۰۰۰ غرض قوم شعیب باز نہ آئی سو عذاب الہی ان کا مقدر بن گیا۔“<sup>(۹)</sup>

حدیث نبوی صلی اللہ علیہ وسلم سے یہ عمومی اصل ثابت ہے کہ ہر شے میں غش (ملاوٹ) حرام ہے کیوں کہ اس میں دوسروں کا نقصان ہے۔ آپ کا فرمان ہے:

”من غش فليس منا“<sup>(۱۰)</sup>

اسی طرح احمد، حاکم، ابو داود اور ابن ماجہ نے اپنی مسانید و سنن میں یہ روایت نقل کی ہے کہ:

”ان النبی نهی ان تكسر سکة المسلمين الجائزۃ بينهم الا من باس۔“<sup>(۱۱)</sup>  
نبی اکرم نے مسلمانوں کے مابین رائج سکے کی کرسے منع فرمایا ہے بجز شدید ضرورت کے

علماء نے محسس اور کسر سکہ کے جرم کو سخت عقین قرار دیا ہے اور اس کے لئے کڑی سزا تجویز کی ہے۔ قاضی ابو علی حاکم کے فرائض بیان کرتا ہوئے لکھتے ہیں کہ:

"حاکم کو چاہئے کہ وہ بازار میں کرنی سے متعلق بداعتندالیوں سے بے خبر نہ رہے بلکہ ان جرام کے حرکات کی تفہیش کر کے ذمہ دار عناصر کو سخت سزا دے، انہیں نمودہ عبرت بنا کر بازاروں میں گھمایا جائے، انہیں محبوس رکھا جائے اور کسی معتمد ماہر فن کو کرنی کے معاملات کی اصلاح پر مامور کیا جائے تاکہ رعیت کے دینی اور دینی امور بہتر ہو سکیں" (۱۲)۔

ان شرعی نصوص سے معلوم ہوا کہ "کسر سکہ" اور "محس" حاکم و رعیت دونوں کے لئے ناروا ہیں۔ اس لئے کہ یہ لوگوں کے لئے موجب ضرر ہے۔ نیز یہ اکل اموال الناس بالباطل کی ایک صریح شکل ہونے کی بنا پر ابواب ظلم میں سے ایک برا باب ٹھہرتا ہے۔ امام سیوطی کہتے ہیں کہ:

"حاکم کے لئے مکروہ ہے کہ وہ لوگوں کے مابین جاری معاملے کا ابطال کرے..... اس کے لئے یہ بھی مکروہ ہے کہ وہ کھوٹ والے دراہم بنائے کیونکہ حضور کا ارشاد ہے کہ جو کھوٹ ملائے وہ ہم میں سے نہیں نیز اس لئے کہ اس سے فساد نقصہ، ضرر اہل حقوق اور قیتوں کے اخافے وغیرہ جیسے برے نتائج سامنے آتے ہیں" (۱۳)۔

افراط زر دور حاضر میں "محس" کی ایک شکل ہے جس سے لوگوں کے اموال میں کمی واقع ہو جاتی ہے۔ جس طرح آج جدید نیکنالوجی کی بدولت بعض اشیاء کے عرق و جوہر کو بایں طور کشید کر لیا جاتا ہے کہ اس شے کی ظاہری شکل و صورت میں تو کوئی تبدیلی واقع نہیں ہوتی مگر اس کی حقیقی قدر ختم ہو جاتی ہے، یعنی اسی طرح حکومتیں (۱۴) افراط زر کے ذریعے لوگوں کے اموال کی قوت خرید (Purchasing Power) کو کشید کر لیتی ہیں جس سے زر کی ظاہری بیئت تو علیٰ حالہ قائم رہتی ہے مگر اس کی قدر (Value) گر جاتی ہے۔ اس طرح خصوصاً موجعل ادائیگیاں (Defferd Payments) سخت ابتری و نقصان کا شکار ہو جاتی ہیں۔

☆ حقوق کی ادائیگی میں کمی

عبد نبوی پر نظر والئے سے معلوم ہوتا ہے کہ نبی کریم صلی اللہ علیہ وسلم نے راجح وقت کرنی کے مابین موجود اختلاف کو ختم کیا اور کیل و وزن کے نظام میں یکساں پیدا کی (۱۵) تاکہ حقوق کی ادائیگی میں ظلم و استھان کی محنت نہ رہے اور نزاع باہمی کی کوئی صورت باقی نہ رہے۔ آپ نے ان پیانوں میں اختلاف کے خطرات کی نشانہ ہی کرتے ہوئے فرمایا:

”انکم قد ولیتم امرین هلکت فيه الامم السالفة قبلکم۔“ (۱۶)

(یعنی دو نازک امور تمہارے سپرد کیے گئے ہیں جن میں بے اعتدالی کی بنا پر گزشتہ امتیں بلاکت کا شکار ہو چکی ہیں)

حاصل کلام یہ کہ اسلام کی سیاست نقدی (Fiscal Policy) میں یہ بات نہایت اہمیت کی حامل سمجھی گئی ہے کہ کرنی کی قدر میں استھان رہے اور افراط زر کے عوامل کی جس قدر ممکن ہو یعنی کرنی کی جائے تاکہ حقوق والتراتمات میں لوگ ظلم و غص (۱۷) سے محفوظ رہیں۔

ہمارے ہاں بعض اہل علم اور ماہرین میഷت جو افراط زر کی افادیت کے قائل ہوئے ہیں ان کا نقطہ نظر در اصل مغربی ماہرین میষت سے مستعار ہے۔ ہمیں یہ امر قطعاً نظر انداز نہیں کرنا چاہیے کہ ہم بھیت مسلم اور ایک اسلامی ریاست کے شری ہونے کے ناطے جس نظریہ و نظام سے وابستہ ہیں وہ ایک غیر اسلامی اور سرمایہ دارانہ سودی نظام سے قطعاً مختلف نوعیت رکھتا ہے۔

افراط زر کے مفاسد ایک غیر سودی نظام میں کہیں زیادہ شدید اور تکلیف وہ واقع ہوئے ہیں۔ سودی نظام میں موجل اور ایگیوں کے معاملات تقریباً متاثر نہیں ہوتے، اس لئے کہ قیتوں میں اضافے کی وجہ سے زر کی جو قدر گرتی ہے اس کا ازالہ ہاں شرح سود میں اضافے سے کر لیا جاتا ہے۔ ہم دیکھتے ہیں کہ جیلن میں ۱۹۳۷ء میں، ”جب افراط زر چھ سو فیصد ۲۰۰ سالانہ تھا،“ تب بک ڈپیاٹس پر سود کی شرح دو فیصد روزانہ تھی جو ہر روز مرکب (Compound) ہوتی تھی۔ اسی طرح جنوبی کوریا کی مثال بھی اس ضمن میں پیش کی جا سکتی ہے جہاں کورین جنگ (Korean War) کے فوراً بعد جب افراط زر چالیس ۵۰% فیصد سے سو ۱۰۰% فیصد سالانہ تک پہنچ گیا تو شرح سود پانچ ۵۵% فیصد ماہانہ ہو گئی (۱۸)۔

غرض ایسے ممالک میں جہاں خاص طور پر آزاد مارکیٹ کا نظام

(Free Market System) راجح ہے وہاں یہ چیز ایک سامنی فارمولے کے طور پر مسلم ہے کہ جب بھی اشیاء کی قیمت میں اضافہ ہو گا، اس کے ساتھ ہی شرح سود میں بھی اضافہ ہو جائے گا، اور جب قیتوں میں کمی واقع ہو گی تو یہ شرح خود ہی کم ہو جائے گی۔ قیتوں اور شرح سود کے اس تعلق کو (Gibson Paradox) کے نام سے موسوم کیا جاتا ہے۔ اس طرح وہاں قدر زر ہر صورت میں محفوظ رہتی ہے۔

اس تمام صورت حال، اور سودی نظام کے رواج کے باوجود، (جس میں زر کی حقیقی قدر کی بڑی حد تک تامین (Protection) ہو جاتی ہے، مغربی ماحرث معيشت افراط زر کو ایک عظیم مسئلہ سمجھتے ہیں اور اس کے مفاسد سے بچاؤ پر مسلسل تحقیق کر رہے ہیں۔ اس موضوع پر اس قدر تصنیفات موجود ہیں جن کا شمار بہت مشکل ہے۔ اس تناظر میں ایک مسلم معاشرے اور مسلم معيشت میں کیا یہ مسئلہ غور طلب اور اہمیت کا حائل نہیں ہونا چاہئے جہاں سود جیسا مقابل نظام بھی قابل قبول نہیں؟ ان حالات میں امت مسلمہ کو اس جانب توجہ مبذول کرنی بہت ضروری ہے تاکہ افراط زر کی وجہ سے جن بنیادی اسلامی اصول و ضوابط کی پالی ہو رہی ہے، ان کا تحفظ ہو سکے۔

جو حضرات افراط زر کی افادت کے قائل ہوئے ہیں وہ اپنے موقف کے اثبات کے لئے چند فقیہ قادر پیش کرتے ہیں مثلاً:

الضرر الاشد بزال بضرر الاخف۔<sup>(۱۹)</sup>

(شدید ضرر کا ازالہ نسبتاً خیف ضرر سے کیا جائے گا) نیز

يتتحمل ضرر الخاص بضرر العام۔<sup>(۲۰)</sup>

(ضرر عام کے ازالہ کے لئے ضرر خاص کو برداشت کیا جائے گا)

ان اصول کی روشنی میں وہ یہ موقف اختیار کرتے ہیں کہ حکومت جب افراط زر پیدا کرتی ہے تو اس کے پیش نظر پوری قوم کی بہبود، روزگار کے موقع میں اضافہ اور ملک کی ہنگامی ضروریات کی تکمیل وغیرہ جیسے اہم امور ہوتے ہیں۔ اس سے مکمل آزادی کے تحفظ کے لئے دفاعی اخراجات کے سلسلے میں بھی خاصی مدد ملتی ہے۔ گویا اس طرح چھوٹے اور خاص نقصان کے بدے پردا اور عام فائدہ میسر آتا ہے۔

افراط زر کے حق میں جو یہ موقف اختیار کیا گیا ہے اس کی صحت کا مدار افراط زر پیدا نرنے کے جواز پر ہے۔ اسلام کی سیاست نقدی (Fiscal Policy) میں اس چیز کی قطعاً بحاجت نہیں ہے کہ حکومت کو افراط زر پیدا کرنے کے لامحدود اختیار دے دیے جائیں۔ یہ بات بالتفصیل بیان ہو چکی ہے کہ اسلام قدر زر میں ثبات کی تاکید کرتا ہے اور ایسے اسباب و عوامل سے سختی سے منع کرتا ہے جو لوگوں کے اموال میں کمی کا باعث بنیں۔ چنانچہ اس فعل کو "سرقة" اور "فساد فی الارض" پر محمول کیا گیا ہے۔

یہ درست ہے کہ اسلام نے حکومت کو حسب ضرورت رعیت سے نیکی لینے کا اختیار دیا ہے مگر اس کے کچھ اصول و ضوابط ہیں۔ مثلاً یہ کہ اسلام کی رو سے درست طریقہ یہ ہے کہ نیکی لوگوں سے براہ راست وصول کیا جائے۔ نہ یہ کہ اس کے لئے کوئی چور دروازہ اختیار کیا جائے۔ اسلام کا یہ طریقہ امتیاز ہے کہ وہ ہر طرح کے معاملات میں صفائی اور درستی کی تعلیم دیتا ہے اور کسی بھی ابہام و اخفاء کا روا دار نہیں ہے۔

یہاں مزید کچھ امور بھی ناگزیر توجہ کے مستحق ہیں۔

۱۔ نیکی کا مقصد یہ ہوتا ہے کہ مالداروں سے رقم وصول کی جائے اور اسے فقراء کو منتقل کیا جائے، یا قوی مصالح پر خرچ کیا جائے۔ یہ چیز زکوٰۃ سے متعلق اس حدیث نبوی سے بھی مستفاد ہوتی ہے کہ:

تو خذ من أغنىائهم فترد الى فقرائهم۔  
(امیروں سے مال لے کر غریبوں کو لوٹایا جائے)

جب کہ افراط زر کی صورت میں سارے عوام یہ نیکی ادا کرتے ہیں بلکہ عملاً ہوتا یوں ہے کہ اس کا شکار زیادہ تر وہ طبقہ بنتا ہے جس سے نہ صرف یہ کہ نیکی لینے کا کوئی جواز نہیں بنتا بلکہ صورت یہ ہوتی ہے کہ ایسے لوگ جو خود کو زی کو زی کے محتاج ہوتے ہیں اور جن کی کلفات کی ذمہ داری خود حکومت پر عائد ہوتی ہے وہ زیادہ تر یہ نیکی ادا کرتے ہیں۔

۲۔ یہ امر تسلیم شدہ ہے کہ نیکوں کی وصولی کا اختیار صرف حکومت کا ہے حالانکہ افراط زر کا نیکی (Inflation tax) ایسا نہیں جس کی وصولی پر حکومت کو مکمل دسترس ہو اور وہ سارے کا سارا حکومت کے حصے (Account) میں جاتا ہو۔ حکومت کے علاوہ مفروض بھی یہ نیکی وصول

کرتا ہے۔ اس طرح یہ تسلیم کرنا پڑے گا کہ نیکس مقروض کا حق ہے چاہے وہ حکومت ہو یا عام شری۔ اس نظام کے نتیجے میں نیکس وصول کرنے کی کئی متوالی صورتیں پیدا ہو جاتی ہیں اور انفرادی اور ادارتی سطح پر یہ نیکس دوسرے لوگ بھی حاصل کر لیتے ہیں۔

ان اشکالات کی تفصیل اور ثبات قدر کی اسلامی تعلیمات کے بیان کے بعد یہاں یہ سوال پیدا ہوتا ہے کہ اسلام کی تائیدی تعلیمات کے باوجود بھی اگر ملک میں افراط زر کے حالات برقرار رہیں یا ان کا وقوع ناگزیر ہو جائے تو حقوق و انتظامات پر پڑنے والے ناگوار اثرات کا مسئلہ کیوں کر طے کیا جائے گا؟ حقیقت یہ ہے کہ اس معاشرتی ناسور کو یوں رستا چھوڑ دینا کسی طور بھی قرین مصلحت و صواب نہ ہو گا اور نہ ہی معاشرے کے عام افراد کو ناکرده گناہ کی سزا دینا اور کچھ لوگوں کو دوسروں کے اتحصال کے موقع فراہم کرنا جائز ہو گا۔ ضروری ہے کہ اس معاشری مفسدہ کا دو طرفہ علاج کیا جائے۔ جس طرح یہ مناسب نہ ہو گا کہ غربت کے خاتمے کے لئے تقسیم دولت کے غیر منصفانہ نظام کے خاتمے کی کوشش کرتے ہوئے نادار کی مدد سے دست کشی کر لی جائے، اسی طرح یہ بھی بجانہ ہو گا معاشری نظام سے افراط زر کے عوامل کو ختم کرنے کی مم میں متاثرین افراط زر کو سرے سے نظر اندازی کر دیا جائے۔

رہایہ مسئلہ کہ اس کی اور نقصان کا ازالہ کس کی ذمہ داری ہے جو افراط زر کی وجہ سے روپے کی قوت خرید میں واقع ہوتی ہے اور اس نقصان کی تلافی کی کون ہی صورت ایسی ہے جو شرعاً درست ہے؟ یہ امور انتہائی اہمیت کے حامل اور مستقل و اجتماعی بحث و تحقیق کے مقاضی ہیں۔ اس موضوع پر ایک مستقل تحریر بعنوان "کافضی زر کی نقی حیثیت" اسلام کا نظریہ تامین قدر اور اشاریہ بندی "ان شاء اللہ "فلرونظر" کے اگلے شمارے میں شائع ہو گی۔

### حوالہ جات

1- "An Introduction to Money and Banking" Colin D. Campbell and Rosemary Campbell, 4th Ed. C.B.S. College Publishing, New York, 1981, P.447.

-۲۔ ایضاً

3- "Money , the Financial System and Monetary Policy": Thomas F. Cargill, Prentice - Hall, U.S.A. 1979, p. 495.

- ۳۔ "اعلام المؤمنين عن رب العالمين": ابن قيم، المكتبة التجارية الكبرى، القاهرة، ١٤٣٧ھ، ج ٢، ص ١٥٦۔
- ۴۔ "مجموع الفتاوى": ابن تيمية، رياض، ١٤٣٩ھ، ج ٢٩، ص ٣٦٩۔
- ۵۔ "القرآن": ٨٥ (ترجمہ)۔ لوگوں کی چیزوں میں کسی نہ کرو اور زمین میں اصلاح کے بعد فاد برپا نہ کرو۔
- ۶۔ ایضاً، ٨٥ (ترجمہ)۔ اے قوم! اب توں کو پورا کرو اور لوگوں کی اشیاء میں کسی نہ کرو اور زمین میں فساد مت پھیلاؤ۔
- ۷۔ (i) "مجموع الفتاوى": ج ٦، ص ٢
- (ii) "أحكام القرآن": ابن عربی، دار الفكر، بیروت، د۔ ت، ج ٧، ص ١٠٦٣
- ۸۔ "المغارب والمغارب": احمد بن يحيى، دار الغرب الاسلامي، بیروت، ١٤٣٥ھ، ج ٦، ص ٣٠٢
- ۹۔ "صحیح مسلم": الشعب، قاهرہ، دوت، ج ١، ص ٩٩
- (i) "سنن ابی داود": دار احیاء السنۃ النبویة، ج ٩، ص ٣١٨
- (ii) "مسند احمد بن حنبل": المکتب الاسلامی، بیروت، ١٤٣٩ھ، ج ٢، ص ٣١٩
- (iii) "سنن ابی حیان": دار احیاء المکتب العربی، قاهرہ، ج ٢، ص ٦٦٧
- ۱۰۔ "الاحکام السلطانية": ابو حعل، دار المکتب، بیروت، ج ٢، ص ١٧٩۔
- ۱۱۔ "الحاوی": السیوطی، المکتبة التجارية الكبرى، القاهرة، ط ٣، ١٩٥٩ء، ج ١، ص ١٠٠
- ۱۲۔ جو بالعلوم افراط زر کے بڑے عوامل میں شمار ہوتی ہے۔
- ۱۳۔ (i) "جامع ترمذی": محمد بن حبیب، مطبع الدینی، مصر، ١٤٣٨ھ، ج ٢، ص ٣٠٨
- (ii) "مسند احمد": ج ٢، ص ٣٦٢
- (iii) "صحیح مسلم": ج ٣، ص ٢٢٢٠
- ۱۴۔ جامع ترمذی: دار احیاء التراث العربي، بیروت، ج ٣، ص ٥٢١
- ۱۵۔ صاحب تفسیر "النار" لکھتے ہیں کہ "مکن" کا مفہوم کیل و وزن سے زیادہ وسعت رکھتا ہے۔ اس کا اطلاق

ہر طرح کے دیون و بیوں اور ان تمام طریقوں اور جلوں پر ہے جن سے حقوق میں نفع پیدا ہوتا ہے۔  
 ("تغیر المنار": رشید رضا، مطبع دارالمنار، مصر، دست، ج ۸، ص ۳۶۸)

An Introduction to Money and Banking: P 46. ۱۸-

مجلہ الاحکام العدليہ: لجنه مؤلفه من العلماء، مکتبہ النہرہ، بیروت، ص ۲۷ ۱۹-

ایضاً: دفعہ ۲۶ ۲۰-

منڈ احمد: ۵، ص ۳۶۹ ۲۱-

